



ул. Македонија 12/3
1000 Скопје
Република Македонија
Тел: + 389 2 3211 262
Факс: +389 2 3126 311
e-mail: dzr@dzr.gov.mk
www.dzr.gov.mk

Број: 09-287/3

Дата: 16.05.2016

КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Резиме

Државниот завод за ревизија изврши ревизија на финансиските извештаи на Демократска Унија за Интеграција - ДУИ (во натамошниот текст ДУИ) на сметката за редовно работење за 2014 година, заедно со ревизија на усогласеност.

За финансиските извештаи на ДУИ изразивме мислење со резерва за вистинитоста и објективноста на финансиските извештаи и за усогласеноста со законската регулатива, упатствата и воспоставените политики.

Извршена е ревизија на финансиските извештаи на ДУИ за редовното работење за 2012 година и изразено е мислење со резерва за вистинитоста и објективноста на финансиските извештаи, како и за усогласеност на активностите, финансиските трансакции и информации со релевантната законска регулатива, упатствата и воспоставените политики.

Со ревизијата беше опфатено и спроведувањето на препораките дадени во Конечниот извештај на овластениот државен ревизор за 2012 година, при што е утврдено дека состојбите утврдени во конечниот извештај од извршената ревизија за 2012 година се повторуваат и во текот на работењето на партијата за 2014 година.

Со извршената ревизија на финансиските извештаи за 2014 година ревизијата констатира дека:

- годишната сметка за финансиското работење и Годишниот финансиски извештај за 2014 година не се објавени на веб страната на партијата,
- неуреденост на меѓусебните права и обврски со правните субјекти/физички лица каде партијата користи деловен простор,
- во договорите за користење на возила од физички лица не е искажана вредноста на услугата и

Ревизорски тим:

1. _____
2. _____
3. _____

Овластен државен ревизор

1

ДЕМОКРАТСКА УНИЈА ЗА ИНТЕГРАЦИЈА – ДУИ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

- за дел од фактурите за извршени набавки и услуги не се доставени прилози од кои може да се потврди веродостојноста на истите.

За констатираните состојби дадени се препораки, со цел преземање мерки за надминување на истите.

Во делот Нагласување на прашања за неизвесност и континуитет извршивме обелоденување за прифатените корекции во текот на ревизијата кои имаат влијание на финансиските извештаи.

Ревизијата истакнува постоење на системски слабости во делот на:

- дефинирање на поконкретни насоки за постапувањето во однос на признавањето на приходите и расходите според сметководствено начело на модифицирано настанување на деловните промени, односно трансакции како и во однос на нивното евидентирање;
- присуство на пресметковни сметки во подзаконските акти кои го уредуваат обликот и содржината на финансиските извештаи за непрофитните организации;
- усогласување на пропишаниот образец на Годишен финансиски извештај со одредбите од Законот за финансирање на политичките партии, во делот на изворите на финансирање на истите;
- дефинирање на поконкретни насоки за регулирање во постапувањето во однос на начинот на плаќање, уплата и евидентирање на членарината како извор на финансирање на политичките партии, како и насоки за регулирање на начинот на пренос на средствата од членарина од сметката за редовно работење на сметката за изборна кампања и
- отсуство на изработени пречистени текстови на закони.

Надлежните органи потребно е да преземат активности за надминување на утврдените слабости.

Од страна на одговорните лица на субјектот, не се добиени забелешки на Нацрт извештајот на овластениот државен ревизор.

Ревизорски тим:

1. _____
2. _____
3. _____

Овластен државен ревизор

2

ДЕМОКРАТСКА УНИЈА ЗА ИНТЕГРАЦИЈА – ДУИ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

1. Вовед

- 1.1. Извршивме ревизија на приложените финансиски извештаи на страна 13-15 заедно со ревизија на усогласеност на Демократска Унија за Интеграција - ДУИ на сметката за редовно работење, кои се состојат од биланс на состојба на ден 31 декември, биланс на приходи и расходи за годината која завршува со тој датум и преглед на значајни сметководствени политики и објаснувачки белешки кон финансиските извештаи.
- 1.2. Ревизијата на финансиските извештаи од точка 1.1. на овој извештај е извршена согласно член 22 став 1 од Законот за државната ревизија и Годишната програма за работа на Државниот завод за ревизија согласно член 23 од Законот за државна ревизија.
- 1.3. Извршена е ревизија на финансиските извештаи на Демократска Унија за Интеграција - ДУИ на сметката за редовно работење за 2012 година и изразено е мислење со резерва за вистинитоста и објективноста на финансиските извештаи, како и за усогласеност на активностите, финансиските трансакции и информации со релевантната законска регулатива, упатствата и воспоставените политики.
- 1.4. Финансиските извештаи од точка 1.1. на овој извештај се одговорност на раководството на партијата застапувано од:
- Али Ахмети, претседател на ДУИ.

Оваа одговорност вклучува дизајнирање, имплементација и одржување на интерна контрола која што е релевантна за подготвување и објективно презентирање на финансиските извештаи коишто се ослободени од материјално погрешни прикажувања, без разлика дали се резултат на измами или грешки; избор и примена на соодветни сметководствени политики, како и правење на сметководствени проценки кои што се разумни во околностите. Раководството на субјектот е исто така одговорно за осигурување дека активностите, финансиските трансакции и информации, рефлексирани во финансиските извештаи се во согласност со релевантната законска регулатива, упатства и воспоставени политики.

- 1.5. Одговорност на ревизорите е да изразат мислење за финансиските извештаи од точка 1.1., врз основа на извршената ревизија. Оваа одговорност вклучува и изразување мислење за тоа, дали активностите, финансиските трансакции и информации рефлексирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики. Оваа одговорност вклучува извршување на постапки за добивање ревизорски доказ за тоа дали приходите и трошоците се користени за планираните

Ревизорски тим:

1. _____
2. _____
3. _____

Овластен државен ревизор

3

ДЕМОКРАТСКА УНИЈА ЗА ИНТЕГРАЦИЈА – ДУИ
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР

намени утврдени од страна на законодавецот. Таквите постапки вклучуваат и проценка на ризикот од неусогласеност.

Ревизијата е извршена во согласност со стандардите за државна ревизија на Меѓународната организација на Врховните ревизорски институции (ИНТОСАИ) кои се пропишани за примена во Република Македонија. Овие стандарди налагаат да ги почитуваме етичките барања и да ја планираме и извршиме ревизијата со цел да добиеме разумно уверување за тоа дали финансиските извештаи се ослободени од материјално погрешни прикажувања. Ревизијата вклучува извршување на постапки за добивање на достатни соодветни ревизорски докази како поткрепа на износите и обелоденувањата во финансиските извештаи. Изборот на постапки зависи од ревизорската проценка, вклучително и проценка на ризиците за материјални погрешни прикажувања во финансиските извештаи без разлика дали е резултат на измами или грешки.

При проценка на ризиците ревизорот ги разгледува интерните контроли како релевантни за подготовка и објективно презентирање на финансискиот извештај со цел да се дизајнираат ревизорски постапки кои се соодветни во околностите но не за целите на изразување на мислење за ефективност на интерните контроли на субјектот. Ревизијата исто така вклучува проценка на соодветноста на користените сметководствени политики и сметководствени проценки направени од страна на раководството на субјектот од точка 1.1. на овој извештај, како и општа оценка за севкупното презентирање на финансиските извештаи. Веруваме дека обезбедените докази ни обезбедуваат разумна основа за нашето ревизорско мислење.

2. Цел и делокруг на ревизијата

- 2.1. Цел на ревизијата на финансиските извештаи е да му овозможи на ревизорот да добие разумно уверување за тоа дали финансиските извештаи земени како целина се ослободени од материјално погрешни прикажувања било поради измама или поради грешка, овозможувајќи му на ревизорот да изрази мислење за тоа дали финансиските извештаи се изготвени, во сите материјални аспекти, во согласност со применливата рамка за финансиско известување и да известува за финансиските извештаи и да комуницира, во согласност со ревизорските наоди.

Цел на ревизијата на усогласеност во врска со ревизијата на финансиските извештаи е ревизорот да добие разумно уверување за тоа дали активностите, финансиските трансакции и информациите рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики и да ја известува законодавната власт и други соодветни тела за наоди и расудувања.

- 2.2. Финансиските извештаи кои се предмет на овој извештај се засновани врз завршната сметка составена според применливата рамка за финансиско

Ревизорски тим:

1. _____
2. _____
3. _____

Овластен државен ревизор

4

ДЕМОКРАТСКА УНИЈА ЗА ИНТЕГРАЦИЈА – ДУИ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

известување во Република Македонија и со прифатени и спроведени извесни корекции од страна на субјектот, како резултат на утврдени погрешни прикажувања.

2.3. Ревизијата од точка 1.1. погоре е планирана и извршена во периодот од 23.11.2015 до 18.12.2015 година од тим на Државниот завод за ревизија.

3. Осврт на ревизијата за 2012 година - спроведување на препораките

Ревизијата од точка 1.1. погоре опфати ревизија на спроведување на препораките дадени во Конечниот извештај на ОДР за 2012 година. Со ревизијата на преземени мерки по дадени препораки се констатира дека состојбите утврдени во конечниот извештај од извршената ревизија за 2012 година се повторуваат и во текот на работењето на партијата за 2014 година (Прилог 1).

4. Наоди и препораки

Прашањата кои ги покрива овој извештај беа дискутирани на завршниот состанок со одговорните лица на ДУИ – предмет на ревизија.

Не се примени забелешки по Нацрт извештајот на овластениот државен ревизор бр. 09-287/1 од 18.03.2016 година.

Констатирани се следните состојби:

4.1. Усогласеност со закони и прописи

4.1.1. Годишната сметка за финансиското работење на ДУИ и Годишниот финансиски извештај за 2014 година не се објавени на веб страната на партијата, што не е во согласност член 26, 27 и 27-а од Законот за финансирање на политичките партии. Наведените состојби влијаат на навремена достапност на информациите до јавноста и надлежните институции, како и на остварување на правото на редовно годишно финансирање од Буџетот на Република Македонија.

Препорака:

Одговорното лице на партијата да преземе мерки и активности за објавување на Годишната сметка и Годишниот финансиски извештај на веб страната на партијата.

Ревизорски тим:

1. _____
2. _____
3. _____

Овластен државен ревизор

5

4.2. Финансиски извештаи

4.2.1. Согласно статутарните одредби, партијата својата активност ја остварува преку ограноците, подограноците и локалните совети како основни единици на територијално организирање. На ревизијата не и е презентираан посебен акт со кој ќе се утврдат основните единици на територијално организирање на ДУИ, ниту пак и се доставени на увид податоци за начинот на уредување на меѓусебните права и обврски со правните субјекти / физичките лица каде партијата користи деловен простор, што не е во согласност со одредбите на Законот за облигационите односи. Наведената состојба влијае на можноста за потврдување на вкупните трошоци во случаите каде што партијата користи деловен простор со надомест или висината на донацијата во случаите каде што партијата користи објект без надомест.

Во текот на ревизијата, партијата склучува договор за закуп на деловен објект во Тетово, во кој е сместено претседателството на ДУИ, а од 2015 година партијата се стекна и со сопствен деловен простор во Скопје, кој партијата го користи за извршување на тековните активности и претставува седиште на партијата.

Препорака:

Одговорното лице на партијата да изготви акт со кој ќе се утврдат основните единици на територијално организирање на ДУИ, како и да пристапи кон уредување на меѓусебните права и обврски со правните/физичките лица, сопственици на деловен простор.

4.2.2. Со одредбите на член 15 од Законот за финансирање на политичките партии е уредено дека политичките партии можат да примаат донации во вид на пари, материјални средства или услуги. При тоа како донација се смета и давањето бесплатни услуги на политичката партија, како и давањето услуги за кои плаќа трето лице, а давателот на услугата е должен да ја извести политичката партија за вредноста на дадената услуга.

Од причина што партијата располага со едно службено возило, а поради потребата за користење на повеќе превозни средства за спроведување на секојдневните активности на партијата, одговорното лице на партијата во период од 2011 до 2014 година пристапил кон склучување договори за користење на патничко моторно возило без надоместок со повеќе физички лица. Од извршениот увид на склучените договори ревизијата утврди дека истите не содржат податоци за вредноста на дадената услуга. Ваквата состојба оневозможува да се изврши потврдување на висината на донацијата во случаите кога партијата користи туѓи средства без надомест што не е во согласност со Законот за финансирање на политичките партии и Законот за сметководство за непрофитните организации.

Ревизорски тим:

1. _____
2. _____
3. _____

Овластен државен ревизор

6

ДЕМОКРАТСКА УНИЈА ЗА ИНТЕГРАЦИЈА – ДУИ
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР

Во текот на ревизијата, партијата склучи анекси кон договорите за користење на патничките моторни возила без надоместок, во кои ја утврди висината на вредноста на услугата.

Препорака:

Одговорното лице на партијата да преземе активности за искажување на донација за вредноста на услугата без надоместок во деловните книги, финансиските извештаи на партијата и во регистерот на донации.

4.2.3. Од извршената ревизија на приложените сметководствени документи со кои се врши потврдување на искажаните расходи за потрошени материјали (трошоци за набавка на гориво, канцелариски материјали, храна и пијалоци, резервни делови и извршено сервисирање на патнички моторни возила), како и издатоци за реклама, пропаганда и репрезентација (трошоци за организирање на конгрес на партијата, трошоци за печатење на пропагандни материјали), ревизијата утврди дека за дел од фактурите од добавувачите не се презентирани документи (испратници, работни налози за извршени услуги, сметки за гориво) од кои може да се потврди веродостојноста на истите.

Ваквата состојба не е во согласност на одредбите на Законот за сметководството за непрофитните организации и Правилникот за сметководството за непрофитните организации и влијае на можноста од потврдување на расходите искажани за овие намени.

Препорака:

Одговорното лице на партијата да преземе мерки и активности за обезбедување на документација како прилог на фактурите од добавувачите, со која ќе се овозможи потврдување на искажаните расходи во Билансот на приходи и расходи.

4.2.4. Со извршената ревизија на деловните книги и начинот на евиденција и искажување на сметководствените настани/транзакции во истите, ревизијата утврди дека во ДУИ извршени се набавки на основни средства (земјиште и опрема), за кои не се искажани расходи во Билансот на приходи и расходи во кој настанале. Ваквиот начин на проценување на позициите во сметководствената евиденција не е во согласност со член 13 и 14 од Законот за сметководство за непрофитни организации и влијае на искажување на помали расходи и поголем вишок на приходи над расходи во 2014 година.

Препорака:

Одговорното лице на партијата да преземе мерки и активности за искажување на расходите во Билансот на приходи и расходи во пресметковниот период во којшто настанале како и реално проценување на позициите во Билансот на состојба.

Ревизорски тим:

1. _____
2. _____
3. _____

Овластен државен ревизор

7

Основ за изразување на мислење

Вкупен ефект од изнесените наоди, кои се основ за изразување мислење, во точката 4.1. и 4.2. кои се однесуваат на необјавување на годишната сметка за финансиското работење и годишниот финансиски извештај за 2014 година на веб страната на партијата, непостоење на доволно податоци за потврдување на вкупните трошоци во случаите каде што партијата користи деловен простор со надомест или висината на донацијата каде партијата користи деловен простор без надомест, неможност за потврдување на висината на донацијата во случаите кога партијата користи туѓи средства без надомест, необезбедување на прилози за дел од фактурите за извршени набавки и услуги и неискажување на расходи за набавки на основни средства (земјиште и опрема) во Билансот на приходи и расходи за 2014 година, имаат влијание врз издаденото мислење од страна на ревизијата.

5. Ревизорско мислење

Мислење – за финансиски извештаи

Според наше мислење, со исклучок на ефектот на прашањата изнесени во точките 4.1. и 4.2. финансиските извештаи ги прикажуваат вистинито и објективно, во сите материјални аспекти, финансиската состојба на Демократска унија за интеграција - ДУИ на ден 31 декември 2014 година и резултатот од финансиските активности за годината која завршува со тој датум, во согласност со важечката законска регулатива.

Мислење – за усогласеност со закони и прописи

Според наше мислење, со исклучок на ефектот на прашањата изнесени во точките 4.1. и 4.2. активностите, финансиските трансакции и информациите рефлектирани во финансиските извештаи на Демократска унија за интеграција - ДУИ, во сите материјални аспекти, се во согласност со релевантната законска регулатива, упатства и воспоставени политики.

6. Нагласување на прашања за неизвесност и континуитет

- 6.1. Во текот на ревизијата од страна на партијата извршени се корекции по дадени препораки од Државниот завод за ревизија кои предизвикаа промени во активата и пасивата на финансискиот извештај - Биланс на состојба во вкупен износ од 205 илјади денари, спроведени во два налози за книжење број 050/15 од 16.12.2015 година и број 051/15 од 17.12.2015 година. Спроведените корекции на секоја позиција поодделно, детално се прикажани во делот Образложенија кон финансиските извештаи.

Ревизорски тим:

1. _____
2. _____
3. _____

Овластен државен ревизор

8

7. Останати прашања

7.1. Согласно член 13 од Законот за сметководството за непрофитните организации¹ признавањето на приходите и расходите се спроведува според сметководствено начело на модифицирано настанување на деловните промени, односно трансакции, што значи дека приходите се признаат во пресметковниот период во којшто настанале според критериумот на мерливост и расположливост.

Согласно наведениот член приходите се мерливи кога можат да се искажат вредносно и постапувањето при евидентирањето на истите кај политичките партии е еднообразно, додека под критериумот расположливост на приходите во пресметковниот период се подразбира дека приходите се расположливи кога се остварени во пресметковниот период или во рок од 30 дена по истекот на пресметковниот период под услов приходите да се однесуваат на пресметковниот период и да служат за покритие на обврските од тој пресметковен период.

Исто така во однос на расходите е регулирано дека расходите се признаваат во пресметковниот период во којшто настанале или во рок од 30 дена по истекот на пресметковниот период, под услов обврската за плаќање да настанала во тој пресметковен период.

Примената на критериумот расположливост на приходите како и признавањето на расходите, во пракса создава потешкотии при сметководственото евидентирање на трансакциите во деловните книги на партиите, како и разноликост во постапувањето при евидентирањето на истите.

Ревизијата смета дека надлежните органи потребно е да донесат поконкретни насоки за постапувањето во однос на признавањето на приходите и расходите според сметководствено начело на модифицирано настанување на деловните промени, односно трансакции како и во однос на нивното евидентирање или да преземат мерки за негово законско доуредување.

Истакнуваме дека ДУИ при евиденцијата и искажувањето на сметководствените настани/трансакции за 2014 година го применува сметководственото начело на парично искажување.

7.2. Со одредбите на член 23 став 3 од Законот за финансирање на политичките партии е уредено, политичките партии сметководството да го водат според одредбите на Законот за сметководство за непрофитните организации. Во членот 13 од Законот за сметководство за непрофитните организации и членот 18 од Правилникот за сметководство за непрофитните организации² уреден е начинот на признавање на приходите и расходите на непрофитните

¹ „Службен весник на Република Македонија” број 24/2003 и 17/2011

² „Службен весник на Република Македонија” број 24/2003, 8/2009, 12/2009 и 175/2011

ДЕМОКРАТСКА УНИЈА ЗА ИНТЕГРАЦИЈА – ДУИ
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР

организации, кои упатуваат на примена на сметководственото начело на „модифицирано настанување на деловните промени, односно трансакции“. Со извршениот увид во: Правилникот за сметковниот план и билансите на непрофитните организации³ и Правилникот за содржината на одделни сметки во сметковниот план на непрофитните организации⁴, ревизијата констатира дека се пропишани сметки и позиции⁵ кои не бараат одлив на парични средства односно истите претставуваат пресметковни позиции и нивното признавање се темели на сметководственото начело на „пресметковна основа“. За надминување на утврдената состојба надлежното министерство потребно е да преземе активности за изменување и дополнување на наведените подзаконски акти, со кои ќе обезбеди доследно почитување на сметководственото начело на „модифицирано настанување на деловните промени, односно трансакции“.

7.3. Согласно членот 13 од Законот за финансирање на политичките партии, утврдени се приватните извори од кои може да се врши финансирање на политичките партии. Истовремено, во Правилникот за образецот, формата, содржината и начинот на водење на Годишниот финансиски извештај за политичките партии („Службен весник на Република Македонија, број 21/2013), во точка 39 од пропишаниот образец на Годишниот финансиски извештај предвидена е позиција за расходи за камати на кредити и заеми, кои како извор на финансирање на политичките партии не е предвиден во горенаведениот закон.

Ревизијата смета дека надлежните органи потребно е да преземат активности за усогласување на пропишаниот образец на Годишен финансиски извештај со одредбите од Законот за финансирање на политичките партии, во делот на изворите на финансирање на истите.

7.4. Согласно членот 13 од Законот за финансирање на политичките партии, утврдени се приватните извори на финансирање на политичките партии, помеѓу кои и членарина како основ на финансирање на партијата. Членарината претставува редовен износ на средства кој членот на партијата го плаќа годишно согласно со актите на партијата, кој за период од една година не смее да биде повисок од една просечна исплатена нето плата во РМ, поединечно по секој член.

Ревизијата констатира дека партиите приходите од членарина најчесто ги регулираат со донесување на интерен акт. Согласно донесените акти се

³ „Службен весник на Република Македонија“ број 117/05; 11/06

⁴ „Службен весник на Република Македонија“ број 117/2005

⁵ 406-Амортизација; 480-Вонредни-невообичаени ставки на трошоци кои не произлегуваат од вообичаените (редовни) активности и кои не се очекуваат дека ќе се појават; 481-Вонредни отписи и отуѓување на средства кои настанале неочекувано и со висока вредност; 482-Загуби поради оштетување на голем дел од средствата или поради природна катастрофа; итн

ДЕМОКРАТСКА УНИЈА ЗА ИНТЕГРАЦИЈА – ДУИ
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР

пропишува висината на чланарината, начинот на плаќање, начинот на уплата како и начинот на нивното евидентирање, кои се разликуваат кај одделните партии.

Заради воедначено постапување кај сите политички субјекти ревизијата смета дека надлежните органи потребно е да донесат поконкретни насоки за регулирање на начинот на плаќање, уплата, евидентирање, со цел еднообразност во начинот на нивното сметководствено евидентирање и потврдување на законски утврдениот лимит за секој член одделно.

Истотака, во член 83 став 2 од Изборниот законик⁶, предвидена е можност за финансирање на изборната кампања од членарината на политичката партија.

Ревизијата смета дека надлежните органи потребно е да донесат поконкретни насоки за регулирање на начинот на пренос на средствата од сметката за редовно работење на сметката за изборна кампања.

- 7.5. Начинот, условите и постапката за основање, регистрирање и престанок на политичките партии се уредени со одредбите во Законот за политичките партии⁷ вклучувајќи ги и одлуките донесени од Уставниот суд на Република Македонија со кои се врши поништување, односно укинување на одредени одредби на наведениот закон објавени во „Службен весник на Република Македонија” број 57/2007 и 60/2007. Начинот и постапката на обезбедување на финансиските средства, располагањето со средствата за тековната работа и дејствувањето на политичката партија, како и начинот на контрола на финансирањето и финансиско-материјалното работење на политичките партии е уреден со Законот за финансирање на политичките партии⁸, вклучувајќи ја и одлуката донесена од Уставниот суд на Република Македонија со која се врши укинување на одредени одредби на наведениот закон („Службен весник на Република Македонија” број 36/2006). Со извршениот увид во наведените законски акти ревизијата констатира дека до периодот на известување од извршената ревизија не постојат пречистени текстови на наведените законски акти и покрај тоа што Законодавно-правната комисија на Собранието на Република Македонија е овластена да утврди пречистен текст на наведените закони.

Собранието на Република Македонија потребно е да ја задолжи Законодавно - правната комисија на Собранието на Република Македонија да утврди пречистен текст на погоренаведените законски акти.

⁶ „Службен весник на Република Македонија” број 40/2006, 127/2006, 136/2008, 155/2008, 163/2008, 44/2011, 51/2011, 54/2011, 142/2012, 31/2013, 34/2013, 14/2014, 30/2014, 32/2014, 31/2015, 196/2015, 35/2016

⁷ „Службен весник на Република Македонија” број 76/2004, 5/2007, 8/2007; 5/2008 и 23/2013

⁸ „Службен весник на Република Македонија” број 76/2004, 86/2008, 161/2008, 96/2009, 148/2011, 142/2012, 23/2013

ДЕМОКРАТСКА УНИЈА ЗА ИНТЕГРАЦИЈА – ДУИ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

БИЛАНС НА ПРИХОДИ И РАСХОДИ ЗА 2014 ГОДИНА				
				во 000 денари
Опис на позицијата	Образложение	2014		2013
Приходи				
Приходи од камата и позитивни курсни разлики	3.1.1.	199		865
Приходи од членарини, подароци, донации и приходи од други извори	3.1.2.	4.598		8.438
Други приходи	3.1.3.	2.292		8.919
Пренесен дел од вишок на приходи од претходната година	3.1.4.	20.787		-
Вкупно приходи		27.876		18.222
Расходи				
Материјални расходи, услуги, амортизација	3.2.1.	9.721		7.364
Други расходи	3.2.2.	1.350		215
Неотпишана вредност и други трошоци на отуѓени и расходувани постојани средства	3.2.3.	9.578		6.569
Плати и надоместоци на плати	3.2.4.	1.749		2.248
Даноци и придонеси кои не зависат од резултатот	3.2.5.	99		1.304
Вкупно расходи		22.497		17.700
Нето вишок на приходи-добивка по оданочување		5.379		522

Ревизорски тим:

1. _____
2. _____
3. _____

Овластен државен ревизор

12

ДЕМОКРАТСКА УНИЈА ЗА ИНТЕГРАЦИЈА – ДУИ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

БИЛАНС НА СОСТОЈБА НА ДЕН 31.ДЕКЕМВРИ 2014 ГОДИНА				
				во 000 денари
Опис на позицијата	Образложение	2014	2013	
Актива				
Парични средства, краткорочни побарувања и АВР	4.1.			
Парични средства	4.1.1.	2.341	81	
Побарувања за дадени аванси, депозити и кауции	4.1.2.	-	5	
Краткорочни финансиски побарувања	4.1.3.	-	20.000	
Активни временски разграничувања	4.1.4.	30	30	
Вкупно тековни средства		2.371	20.116	
Постојани средства	4.2.			
Нематеријални и материјални средства	4.2.1.	9.456	2.100	
Вкупно постојани средства		9.456	2.100	
Вкупна актива		11.827	22.216	
Пасива				
Краткорочни обврски	4.3.			
Краткорочни обврски спрема добавувачи	4.3.1.	30	30	
Пасивни временски разграничувања	4.3.2.	2.485	20.792	
Вкупно тековни обврски		2.515	20.822	
Ревалоризирана резерва	4.4.2.	467	467	
Извори на средства	4.4.			
Извори на капитални средства	4.4.1.	8.845	927	
Вкупно извори на деловни средства		8.845	927	
Вкупна пасива		11.827	22.216	

Ревизорски тим:

1. _____
2. _____
3. _____

Овластен државен ревизор

13

ДЕМОКРАТСКА УНИЈА ЗА ИНТЕГРАЦИЈА – ДУИ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

ПРЕГЛЕД			
НА ПРОМЕНИ НА ИЗВОРИ НА КАПИТАЛНИТЕ СРЕДСТВА ЗА 2014 ГОДИНА			
			во 000 денари
О П И С	Државен јавен капитал	Ревалоризирана резерва	Вкупно
Состојба 01.01.2014 година	927	467	1.394
Зголемување по основ на:	8.743	189	8.932
Набавки	5.806	-	5.806
Ревалоризација на постојани средства	-	189	189
Корекции по ревизија	2.937	-	2.937
Намалување по основ на:	825	189	1.014
Амортизација	765	-	765
Корекции по ревизија	60	189	249
Состојба 31.12.2014 година	8.845	467	9.312

Ревизорски тим:

1. _____
2. _____
3. _____

Овластен државен ревизор

14